



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 13-09-2023

குலத்தொழிலை ஊக்குவிக்கும் ஒன்றிய அரசு!

சனாதனம் என்றால் என்ன என்று பரப்புரை செய்ய ஒன்றிய அமைச்சர் களுக்கு உத்தரவிட்டுள்ளார் பிரதமர் மோடி. அவர் அறிவித்துள்ள 'வில்வ கர்மா யோஜனா' திட்டத்தின் உள்ளடக்கமே சனாதனம்தான். தந்தை தொழிலை மகன் தொடர வேண்டும் என்பதே சனாதனம். குலத் தொழிலை எவரும் மாற்றிக் கொள்ளக் கூடாது என்பதுதான் சனாதனம். அதற்காகவே ஒரு திட்டம் போடுகிறார் பிரதமர்.

ஆகஸ்ட் 15 அன்று கொடியேற்றிவிட்டு பிரதமர் பேசும் போது குலத்தொழிலைச் செய்பவர்கள் தங்களது குடும்பத் தொழிலைத் தொடர்ந்து செய்தால் நிதிக்கொடுப்போம் என்று அறிவித்தார். இராஜாஜி கொண்டு வந்த குலக்கல்வித் திட்டத்தின் மறுபதிப்புதான் இது.

வில்வகர்மா யோஜனா - என்ற திட்டம் 18 வகையான ஜாதிகளை அடையாளம் காட்டுகிறது. அவர்களது பரம்பரைத் தொழிலுக்கு ஊக்கம் அளிப்பதன் மூலமாக குலத் தொழிலை ஊக்குவிக்கிறது. பரம்பரையாக தொழில் செய்பவர்களுக்கு கடனுதவி வழங்கும் திட்டம் இது.

பரம்பரைத் தொழில்களைச் செய்பவர்கள் என்றால் அனைத்துத் தொழில்களையும் சொல்லாமல் 18 தொழில்கள் மட்டும் என வரையறுத்தது ஏன்?

இந்தத் திட்டத்தில் சேர்ப்பவர்கள் பரம்பரை பரம்பரையாக அந்தத் தொழிலை செய்பவர்களாக இருக்க வேண்டும். செருப்பு தைப்பவர் பரம்பரை பரம்பரையாக இந்தத் தொழிலை செய்து வருகிறேன் என சான்றிதழ் வாங்கி வர வேண்டும். இந்தத் தொழிலாளி ஒருவர் தனது தொழிலை விரிவுப்படுத்தி, வேறு ஒரு பொருளை தயாரித்தால் அவருக்கு நிதி உதவிகிடையாது. பி. எம். வில்வகர்மா என்ற திட்டத்தை 16.8.2023 அன்று அமைச்சரவையின் பொருளாதாரக் குழு ஏற்று 13 ஆயிரம் கோடி பணத்தையும் ஒதுக்கி இருக்கிறது. 2023 முதல் 2028 முதல் குலத்தொழில் செய்ய வாரிசுகளுக்கு அவர்களது குடும்பத்தினர் கற்றுக் கொடுப்பார்களாம்.

பதினெட்டு பரம்பரைத் தொழில்கள் இதில் இணைக்கப்பட்டுள்ளது.

1. தச்சர், 2. படகு தயாரிப்பாளர், 3. கவசம் தயாரிப்பவர்
4. கொல்லர், 5. சுத்தியல் மற்றும் கருவிகள் தயாரிப்பவர்
6. பூட்டு தயாரிப்பவர், 7. பொற்கொல்லர், 8. குயவர்
9. சிற்பி, 10.காலணி தயாரிப்பவர், 11. கொத்தனார்
12. கூடை, பாய், துடைப்பம் தயாரிப்பவர்
13. வாய்மை தயாரிப்பவர், 14. முடி திருத்துபவர்
15. பூமாலை தொடுப்பவர், 16. சலவைத் தொழிலாளர்
17. தையலர், 18. மீன்விலை வலை தயாரிப்பவர்

இதனை செய்பவர்கள் பழகுவோருக்கு ஒரு லட்சம் முதல் 2 லட்சம் வரை மானியத்தில் கடன் கிடைக்கும்.

தச்சன் மகன் தச்சத் தொழிலைத்தான் செய்ய வேண்டும் - சலவைத் தொழிலாளி மகன் சலவைத் தொழிலைத்தான் செய்ய வேண்டும் - முடிதிருத்தும் தொழிலாளி மகன் வாழ்க்கை முழுக்க முடிவெட்டத்தான் வேண்டும் - என் பதை ஊக்குவிக்கிறார் பிரதமர். அதற்குத்தான் இந்தத் திட்டம். அவரவர்க்கு விதிக்கப்பட்ட தொழிலை மட்டுமே அவரவர் செய்ய வேண்டும் என்பதுதான் மனுவின் கட்டளை. அதுதான் சனாதன தர்மம். அதை மீறக் கூடாது என்பதற்காகவே இப்படி ஒரு திட்டத்தை கொண்டு வருகிறார் பிரதமர்.

அனைத்துக் கட்சிகளையும் கூட்டி ஆலோசனைக் கூட்டம் நடத்தி இதனைக் கண்டித்து தீர்மானம் நிறைவேற்றினார் திராவிடக் கழகத் தலைவர் மானமிகு ஆசிரியர் கி.வீரமணி அவர்கள். இக்கூட்டத்தின் முடிவுப்படி மாபெரும் கண்டன ஆர்ப்பாட்டம் சென்னையில் நடந்துள்ளது.

குலத் தொழில் கூடாது. ஏழை எளிய - பிறப்பெடுத்தப்பட்டு - பட்டியலின - பழங்குடி மக்களும் உயர்ந்த பொறுப்புகளுக்கு வர வேண்டும் என்று திராவிட இயக்கம் போராடியது. திராவிட மாதல் ஆட்சி திட்டங்கள் தீட்டி வருகிறது. ஆனால் குலத் தொழில் செய், உனக்கு மானியம் தருகிறேன் என்கிறார் பிரதமர்.

இவர்களது அனைத்துத் தர்மங்களும் பிறப்பை அடிப்படையாகக் கொண்டவைதான். இந்தத் திட்டமும் பிறப்பை அடிப்படையாகக் கொண்டதுதான்.

இராஜாஜி குலக்கல்வி திட்டத்தை கொண்டு வந்தபோது தந்தை பெரியார் அவர்கள் சொன்னார்கள்: **“நாம் மேன்மையடையக் கூடாது என்பதற்காகவே இராஜாஜி இந்த திட்டத்தைக் கொண்டு வருகிறார். நம்மை உத்தியோகத்துக்கு லாயக்கு ஆக்கக் கூடாது என்பதற்காக கொண்டு வந்த திட்டம் இது”** என்று சொன்னார் பெரியார்.

“ஆயிரக்கணக்கான வருடங்களாக கூலிக்காரன் மகன் கூலிக்காரன், மேளம் அடிக்கிறவன் மகன் மேளம் அடிப்பவன், உழுபவன் மகன் உழுபவன் என்றே கைத்துவிட்டார்கள். வெள்ளைக்காரன் வந்துதான் 200 ஆண்டுகளுக்கு முன் இதனை மாற்றினான். இதெல்லாம் தலையெழுத்து என்று நினைக்க வைத்துவிட்டார்கள். இந்தத் தலையெழுத்தை மாற்ற கவலைப்பட்டது நமது இயக்கம் மட்டும்தான். வண்ணார் மகளும், நாவீதன் மகளும் படித்துவிட்டால் உயர்ஜாதிக்காரனுக்கு மரியாதை போய்விடும். அதனால்தான் குலத் தொழிலையே செய்தால் போதும் என்கிறார்கள்” என்பதை தெளிவுபடுத்தினார் பெரியார்.

சாதியை தொழிலாகவும் - தொழிலாளிகளை சாதி ரீதியாகவும் பிரித்ததைப் பற்றி அண்ணல் அம்பேத்கர் விரிவாக எழுதி இருக்கிறார். **“உன் தொழிலில் லாபமில்லை என்றால் அது உன் கர்மா என்றும், லாபமில்லாத தொழிலை விட்டு இன்னொரு தொழிலைச் செய்யத் தடை செய்வதும்தான் இதில் உள்ள கொடூரம்”** என்பதையும் அண்ணல் அம்பேத்கர் சொல்லி இருக்கிறார். **‘தொழிலைக் கற்றுத் தருகிறோம் என்பதற்குள்ளாக சாதியைக் கெடப்படுத்தும் தந்திரம் இருக்கிறது’** என்பதையும் அண்ணல் சொன்னார்.

இந்தக் காலத்தில் சமூகநீதி - இடஒதுக்கீடு - நவீன மயம் - விழிப்புணர்வு ஆகியவற்றால் பலரும் ஜாதி அடையாளம் கொண்ட தொழிலில் இருந்து வெளியேறுகிறார்கள். இதனைத் தாங்கிக் கொள்ள முடியாமல் தடுக்கவே இத்தகைய திட்டங்களைக் கொண்டு வருகிறார் பிரதமர் மோடி. சனாதனக் காப்புத் திட்டங்களைக் கொண்டு வரும் மோடி தான், சனாதனத்தை விளக்கி பிரச்சாரம் செய்யச் சொல்கிறார்.

இதனை ஏன் ஒன்றிய அமைச்சரவையில் சொல்கிறார். சனாதனம் பா.ஜ.க. ஆட்சியின் கொள்கை - அதனால் சொல்கிறார். **சனாதனத்தை எதிர்த்த முதலமைச்சரின் அறிக்கையை தமிழ்நாடு அரசின் செய்தித்துறை வெளியிட்டதாம்? உடனே ‘தீமைகள்’ தீசில் ஆகிறது. சனாதனத்தை ஆதரித்து அமைச்சரவைக் கூட்டத்தில் பிரதமர் பேசலாம் என்றால், ஒன்றிய அமைச்சர்கள் பிரச்சாரம் செய்யலாம் என்றால் முதலமைச்சரின் அறிக்கையை செய்தித்துறை வெளியிட்டது என்ன தவறு?**

அவர் செய்யலாம் இவர் செய்யக் கூடாது என்பதுதான் சனாதனம்!



நீர்வளத்துறை அமைச்சர் துரைமுருகன் அவர்கள் நேற்று முன்தினம் (11.09.2023), சென்னை மாவட்ட திருக்கோயில்கள் சார்பில், திருவான்மியூர், மருந்தீஸ் வரர் திருக்கோயில் திருமண மண்டபத்தில் 20 இணைகளுக்கு திருமணத்தை நடத்தி வைத்து சீர்வரிசைப் பொருட்களை வழங்கினார். உடன் மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், இந்து சமய அறநிலையத்துறை அமைச்சர் பி.கே.சேகர்பாபு, மயிலம் பொம்புர ஆதீனம் தவத்திரு சிவஞான பாலய சுவாமிகள், பெருநகர சென்னை மாநகராட்சி மேயர் திருமதி ஆர்.பிரியா, தென்சென்னை நாடாளுமன்ற உறுப்பினர் முனைவர் தமிழ்ச்சி தங்கப்பாண்டியன், சட்டமன்ற உறுப்பினர் ஜே.எம்.எச்.அசன் மல்லானா, சுற்றுலா, பண்பாடு மற்றும் அறநிலையங்கள் துறை முதன்மைச் செயலாளர் டாக்டர் க.மணிவாசன், ஆணையர் க.வீ.முரளிதரன் மற்றும் அலுவலர்கள் கலந்து கொண்டனர்.

மஞ்சள் அடிகல் நோய் பாதிப்பில் இருந்து

கரும்பு விவசாயிகளின் நலன் பாதுகாக்கப்பட்டுள்ளது!

எதிர்க்கட்சித் தலைவர் பழனிசாமி விவரம் தெரியாமல் அறிக்கை வெளியிட்டுள்ளார்

அமைச்சர் எம்.ஆர்.கே. பன்னீர்செல்வம் பதிலடி!

சென்னை, செப்.13- மஞ்சள் அடிகல் நோய் பாதிப்பில் இருந்து கரும்பு பாதுகாக்கப்பட்டுள்ளது என்றும் இதன் மூலம் விவசாயிகளின் நலன் பாதுகாக்கப்பட்டுள்ளது என்றும் வேளாண் துறை அமைச்சர் எம்.ஆர்.கே. பன்னீர்செல்வம் அறிக்கையில் தெரிவித்திருப்பதுடன் உண்மை தெரியாமல் விவரம் தெரியாமல் எதிர்க்கட்சித் தலைவர் அறிக்கை வெளியிட்டுள்ளார் என்றும் அவர் பதிலடி கொடுத்துள்ளார்.

சட்டமன்ற எதிர்க்கட்சித் தலைவர் எடப்பாடி கே.பழனிசாமிக்கு வேளாண்மை உழவர் நலத்துறை அமைச்சர் எம்.ஆர்.கே.பன்னீர்செல்வம் அளித்த மறுப்பு அறிக்கை வருமாறு :-

கடலூர், விழுப்புரம் மற்றும் கள்ளக்குறிச்சி மாவட்டங்களில் மஞ்சள் அடிகல் நோய், வேர்ப்புழு தாக்குதல் மற்றும் காட்டுபூண்டு கொல்லையால் கரும்பு பயிர்கள் பாதிப்படைந்து விவசாயிகள் நஷ்டம் அடைந்துள்ளதாகவும் பல சர்க்கரை ஆலைகள் கோடிக்கணக்கான ரூபாய் நிறுவனத்தில் வைத்துள்ளதால் கரும்புபயிரிட்டு விவசாயிகள் பெரும் நஷ்டத்திற்கு உள்ளானதாக எதிர்க்கட்சித் தலைவர் விவரம் தெரியாமல் ஒரு அறிக்கையை வெளியிட்டுள்ளார்.

2011 வரை நடைபெற்ற கலைஞர் தலைமையிலான அரசில் தமிழ்நாட்டின் கரும்பு பயிரிடும் பரப்பின் அளவு 2.24 லட்சம் ஏக்கராக இருந்தது. ஆனால், பின்னர் வந்த 10 ஆண்டு கால அ.தி.மு.க. ஆட்சியில் கரும்பு பரப்பளவு கிட்டத்தட்ட 1.29 லட்சம் ஏக்கரை குறைந்து, வெறும் 95 ஆயிரமாக மட்டுமே இருந்தது. மேலும், கரும்பு சாகுபடி செய்யும் விவசாயிகளின் எண்ணிக்கையும் 1.50 லட்சமாக இருந்ததை 91 ஆயிரமாக குறைக்கப்பட்டதே நிர்வாகத் திறனற்ற எதிர்க்கட்சித் தலைவர் ஆட்சியில்தான் என்பதை சுலபமாக மறந்து அறிக்கை விடுகிறார். ஆனால் 2021ல் தி.மு.க. ஆட்சி ஏற்பட்டு, கடந்த இரண்டு ஆண்டுகளில் கிட்டத்தட்ட கரும்பு பரப்பளவு 1.50 லட்சம் ஏக்கராக உயர்த்தியது தற்போதைய தி.மு.க. ஆட்சியில்தான் என்பதை ஏனோ அறிக்கை தவிர்த்துப் புரியவில்லை.

கரும்பு விவசாயிகளுக்கு 2015-2016 அரசைப் பருவம் முதல் 2019-2020 அரசைப் பருவம் வரை, கரும்பு விலை உயர்த்தப்படாமல் ஒரே விலையாக டன் ஒன்றுக்கு ரூபாய் 2,750 மட்டுமே அதிமுக ஆட்சியில் வழங்கப்பட்டு வந்தது. தி.மு.க. அரசு பொறுப்பேற்றவுடன் கரும்பு விலை படிப்படியாக உயர்த்தப்பட்டு, தற்போது விவசாயிகள் டன் ஒன்றுக்கு ரூபாய் 3,016.25 பெறுவது உறுதி செய்யப்பட்டுள்ளது.

மேலும் கரும்பு விவசாயிகளின் உற்பத்திக்கான ஊக்கத்தொகை, சிறப்பு ஊக்கத்தொகை மற்றும் வழிவகைகட்டளாக சுமார் ரூபாய் 800 கோடி அளவிற்கு தமிழக அரசு நேரடியாக கரும்பு விவசாயிகளுக்கு வழங்கிச் சர்க்கரை ஆலைகளுக்கு நிதி உதவியும் வழங்கி உள்ளது.

ஒரு நணைகிறதே என்று

ஒரு அடிகல் கணம்!

கடந்த அ.தி.மு.க. ஆட்சியில் 2021 வரை ரூ.419 கோடி அளவில் கரும்பு விவசாயிகளின் நிறுவனப் பணம் பட்டு வரடா செய்யாமல் கரும்பு விவசாயிகளை தவிக்க விட்ட



வர் தான் தற்போது ஆடு நனைகிறதே என ஒராய் அழுத கதையாக கரும்பு விவசாயிகளின் நிலுவைத் தொகை பற்றி குறிப்பிட்டுள்ளார். தற்போது நிலுவைத் தொகை முழுவதையும் 2021-22 பருவம் வரை அனைத்து கூட்டுறவு, பொது மற்றும் தனியார் சர்க்கரை ஆலைகள் மூலம் கரும்பு விவசாயிகளுக்கு வழங்கப்பட்டு விட்டது என்று ஆட்சியிலிருந்து இறங்கும் போது கஜானாவையே சுரண்டிவிட்டுச் சென்ற கல்வாட்டி எடப்பாடி பழனிசாமிக்கு தெரிந்திருக்க வாய்ப்பில்லை.

நடப்புப் பருவத்தில் தனியார் சர்க்கரை ஆலைகள் மட்டுமே கரும்பு விவசாயிகளுக்கு ரூ.17 கோடி அளவிற்கு நிலுவைத் தொகை வழங்க வேண்டும். இது குறித்தும் இத்துறையினால் தொடர்ந்து கண்காணிக்கப்பட்டு வருகிறது.

கலைஞர் அவர்களின் ஆட்சியில் 2010ஆம் ஆண்டு சுமார் ரூ.1,240 கோடி மதிப்பீட்டில் 12 கூட்டுறவு மற்றும் பொதுத்துறை சர்க்கரை ஆலைகளுக்கு அறிவிக்கப்பட்ட இணை மின் திட்டம் மற்றும் ஆலை நவீனமயமாக்கும் திட்டம் அறிவிக்கப்பட்டது. முந்தைய அ.தி.மு.க. அரசின் திறனற்ற ஆட்சியின் காரணமாக திட்டம் முடியாத மலேய 90 சதவீதம் ஒப்பந்ததாரர்களுக்கு பணம் வழங்கி, 2021வரை இத்திட்டத்தில் எந்தவித முன்னேற்றமும் இன்றி, கூட்டுறவு மற்றும் பொதுத்துறை சர்க்கரை ஆலைகளுக்கு ரூ.1,400 கோடி அளவில் கூடுதல் வட்டி சுமையை விட்டு விட்டு சென்றதுதான் எடப்பாடி ஆட்சியில் மற்றும் ஒரு சாதனை.

2021ல் சர்க்கரை ஆலைகளின் 8.97 சதவீதமாக இருந்த கரும்பு பிழிதின் 9.33 சதவீதமாக உயர்த்தப்பட்டது. இதன் மூலம் ரூ.100 கோடி அளவிற்கு கூடுதல் வருவாய் கிடைத்தி இத்துறை மூலம் முதல்வர் மு.க.ஸ்டாலின் அவர்கள் நடவடிக்கை மேற்கொண்டுள்ளார்.

கரும்பு பயிரிடும் விவசாயிகள் மண்ணைப் குன்றிய நிலையில் போதிய சத்து இல்லாததன் காரணமாக மஞ்சள் அடிகல் நோய் (Pokkah Boeng) வேர்ப்புழு நோய் போன்ற நோய்கள் தாக்குவது இயற்கையானது ஆகும். பொதுவாக மஞ்சள் அடிகல் நோயினால் பாதிக்கப்பட்ட கரும்பு பயிர் சாகுபடி செய்யப்பட்ட வயல்களை கடலூர் கரும்பு ஆராய்ச்சி நிலைய விஞ்ஞானிகள் மற்றும் கோயம்புத்தூர் கரும்பு இனப்பெருக்க நிறுவன விஞ்ஞானிகள் மூலம் வயல் ஆய்வு செய்யப்பட்டு, கடைப்பிடிக்கப்பட்ட வேண்டிய நோய் கட்டுப்பாட்டு முறைகள் விவசாயிகளுக்குத் தெரிவிக்கப்பட்டுள்ளன. மிகவும் அதிகமாக மஞ்சள் அடிகல் நோயால் பாதிக்கப்பட்ட கரும்பு வயல்கள் கண்டறியப்பட்டு, அங்குள்ள கரும்பினை அவசரமாக ஏற்பாடாக அருகில் உள்ள சர்க்கரை ஆலைக்கு

அனுப்ப உத்தரவு வழங்கப்பட்டு விவசாயிகள் நலன் பாதுகாக்கப்பட்டுள்ளது.

விவசாயிகளின் நலன் பாதுகாப்பு!

மேலும், கரும்பு விவசாயிகளுக்கு விழிப்புணர்வை ஏற்படுத்தும் நோக்குடன், பூச்சி தாக்குதல் மற்றும் மஞ்சள் அடிகல் நோய் தாக்குதல் ஏற்படாமல் இருக்க எடுக்கப்பட்ட வேண்டிய முன்னெச்சரிக்கை நடவடிக்கைகள் குறித்தும், கரும்பு இனப்பெருக்க நிறுவனம், கோயம்புத்தூர் மற்றும் தமிழ்நாடு வேளாண்மைப் பல்கலைக்கழக விஞ்ஞானிகள் மூலம் கருத்தரங்குகள், பயிற்சிகள், வயல் விழாக்கள் மற்றும் துண்டுப் பிரசுரங்கள் வாயிலாக உரிய நடவடிக்கைகள் எடுக்கப்பட்டு வருகிறது.

மேலும் கரும்புப் பயிர் காட்டுப்பயனர்களால் பாதிப்புக்குள்ளாவதைத் தவிர்ப்பதும் பொருட்டு கரும்பு விவசாயிகளுக்குத் தமிழ்நாடு வேளாண்மைப் பல்கலைக் கழகத்தால் தயார் செய்யப்படும் காட்டுப்பயிர் விரட்டும் திரவம் கரும்பு விவசாயிகளுக்கு 50 சதவிகித மானியத்தில் வழங்கப்பட்டு வருகிறது.

நிர்வாகத் திறனற்ற எடப்பாடி ஆட்சியில் சர்க்கரை ஆலைகளில் பணியுறிய தொழிலாளர்களுக்கு எந்தவித நன்மையும் கிடைக்கவில்லை. புதிய நியமனங்கள் ஏதுமில்லை. 2018க்குப் பிறகு ஊதியப் பிரச்சினையும் கண்டு கொள்ளப்படவில்லை. கருணை அடிப்படையில் நியமனம் நடைபெறாமல் இருந்து, இதனால் கரும்பு

சர்க்கரை ஆலைகளின் செயல்பாடுகள் குறைந்து போனது இவர் கண்ணில் 2021 வரை படவில்லை. சர்க்கரை ஆலைகளில் காலியாக உள்ள பொதுத் தொகுப்பு அலுவலர்கள் மற்றும் ஊதியக் குழுவின் கீழ் உள்ள பணியாளர்களின் காலிப்பணியிடங்கள் ஆலைகள் தேவைகளைக் கருத்தில் கொண்டு விரைந்து நிரப்பி நடவடிக்கைகளையும் துரிதப்படுத்தப்பட்டுள்ளது. தற்போதைய அரசு கருணை அடிப்படையில் பணி நியமனமும், சுமார் 170 பேருக்கு பதவி உயர்வும் வெவ்வேறு நிலைகளில் அளிக்கப்பட்டது. கோரிக்கை வைக்காமலேயே ஊதிய உயர்விற்காக மோசிரைமப்பு குழு அமைக்கப்பட்டு, வெருவிரைவில் ஊதிய உயர்வும் வழங்கப்பட உள்ளது. இவ்வாறு கரும்பு விவசாயிகள், தொழிலாளர்கள் நலன் மற்றும் சர்க்கரை ஆலைகள் நலன் பாதுகாக்கப்பட்டது.

கேட்காமலேயே கொடுக்கும் அரசு!

இவ்வாறு கேட்காமலேயே கொடுக்கும் இவ்வரசின் செயல்பாட்டால், தற்போது கரும்பு பிழிதின் உயர்வும், சர்க்கரை கரும்பு பரப்பளவு உயர்வு, கரும்பு விவசாயிகளின் எண்ணிக்கை உயர்வு இவ்வரசின் சாதனையாகும்.

கரும்பு விவசாயிகளைக் கண்போலக் காத்து, அவர்களுக்கு ஏற்படும் துயரங்களைத் துடைத்திட்டு இவ்வரசு எப்பொழுதும் நேசக்கரம் நீட்டிக் கொண்டே இருந்ததன் விளைவாக கரும்பு உற்பத்தி

பரப்பு அதிகரித்துக் கொண்டே வருகிறது.

எதிர்க்கட்சித் தலைவர் கல்வாப்பெட்டி எடப்பாடி அவர்கள் சுட்டிக்காட்டுவதற்கு முன்பே, பூச்சி, நோய் வருமுன் காப்போம் அடிப்படையில் பல்வேறு நடவடிக்கைகள் மூலம் கரும்பு பயிர் நல்ல முறையில் வளர்ந்திடவும், கரும்பு விவசாயிகளுக்கு அவ்வப்போது நிவாரணம் வழங்கிடவும், இவ்வரசு முக்கியத்துவம் அளித்து வருகிறது. எந்த ஒரு கரும்பு விவசாயியும் பாதிக்கப்படாத வகையில் முதலமைச்சர் அவர்களின் வழிகாட்டுதல் படி, எல்லா நடவடிக்கைகளும் திறப்பாக இத்துறையால் மேற்கொள்ளப்பட்டு வருகிறது என்பதைத் தெரிவித்துக் கொள்வதுடன், முந்தைய அ.தி.மு.க. அரசால் கைவிடப்பட்ட சர்க்கரைத் துறையினை செம்மைத் துறையாக்கி நடவடிக்கைகள் மூலம் சிறப்பாக செயல்படும் அரசாங்கத் திகழ்ந்து வருகிறது. விவசாயிகள் கோரிக்கை வைக்காமலேயே அவர்களுக்குச் சேர கப்பட்டு, வெருவிரைவில் ஊதிய உயர்வும் வழங்கப்பட உள்ளது. இவ்வாறு கரும்பு விவசாயிகள், தொழிலாளர்கள் நலன் மற்றும் சர்க்கரை ஆலைகள் நலன் பாதுகாக்கப்பட்டது.

இவ்வாறு அமைச்சர் எம்.ஆர்.கே.பன்னீர்செல்வம் அறிக்கையில் தெரிவித்துள்ளார்.

சின்னதம்பி பெரியதம்பி



சின்னதம்பி :

ஏண்ணே; ஜி20 மாநாட்டில் கலந்துகொண்டு திரும்பிய அமெரிக்க அதிபர் ஜோ பைடன், இந்தியப் பிரதமர் மோடிக்கு அறிவுரை கூறியிருக்கிறாராமே ?

பெரியதம்பி :

ஆமாம் தம்பி; இந்தியாவில் மனித உரிமைகள் அனைத்தையும் காலில் போட்டு மிதித்து வருவதையும், ஊடகங்களின் சுதந்திரத்தில் தலையை நுழைத்து அச்சுறுத்துவதையும், கருத்தில் கொண்டு; மனித உரிமைகளை மதிக்க வேண்டும்; இந்தியாவைக் கட்டி எழுப்புவதில் பொதுமக்கள் மற்றும் சுதந்திரமான ஊடகங்களுக்கு உள்ள பங்கை உணர்ந்து செயல்பட வேண்டும்; என்ற மனித உரிமைகள் மற்றும் ஊடகச் சுதந்திரம், ஆகிய இரண்டு முனைகளில் இந்தியப் பிரதமர் சறுக்கி வருவதைக் கவனப்படுத்தி அறிவுரை வழங்கியிருக்கிறார் ஜோ பைடன் ! மிகவும் தேவையான அறிவுரைகள்தான் !